
क़िस्सेकहानियों के एक नगर में कुछ बौने रहते थे। उनको बौना इसलिए कहते थे 
कि वे बहुत ही छोटे थे। हर एक बौने का क़द बस खीरे के बराबर होता था। उनके नगर में 
बहुत सारी सुंदर-सुंदर चीज़ें थीं। हर घर के चारों ओर फूल खिले रहते थे: डेज़ी , कैमोमाइल 
डैन्डेलियन । यहां तक कि उस नगर की सड़कों के नाम भी फूलों के नाम पर रखे गये थे: ब्ल- 
बेल्स सड़क , कैमोमाइल वीथिका , कार्नफ़्लार तरुपथ । और नगर का भी नाम था फलनगर। 
नगर एक छोटी-सी नदी के तट पर बना था। बौनों ने इस नदिया का नाम रखा था खीरेवाली 
नदिया क्‍योंकि इसके किनारे पर बहुत से खीरे उगते थे। 
नदी के उस पार एक जंगल था। बौने भूर्ज की छाल से छोटी-छोटी किश्तियां बनाते और 
उन पर बैठकर नदिया को पार करके जंगल में जाते थे। वहां वे जंगली फल , खुम्बियां और अखरोट 
इकट्ठा करते थे। जंगली फलों को जमा करना बहुत कठिन था क्‍योंकि बौने बहत ही छोटे-छोटे 
थे। अखरोट को तोड़ने के लिए उन्हें ऊंची-ऊंची भाड़ियों पर चढ़ना पड़ता था और अपने साथ 
आरी भी ले जानी पड़ती थी। कोई भी बौना अपने हाथों से अखरोट को नहीं तोड़ पाता था। 


उन्हें रेती से रगड़ने की ज़रूरत होती थी। इसी प्रकार खम्बियों को भी आरी से काटना पड़ता 
था। बौने पहले खुम्बियों को बिलकुल जड़ के पास से काटठते , फिर उनके टकड़े-टकडे करते , और 
उसके बाद एक-एक टुकड़े को अलग-अलग घसीटकर , उन्हें घर ले जाते। 
सब के सब बौने एक ही प्रकार के नहीं थे। बौनों में से कुछ का नाम था छटका, और 
कुछ का नाम था छुटकी। छुटके ज़्यादातर या तो लम्बी पतलूनें पहनते , जिनके पांयचे वे अपने जूतों 
में घुसेड़ लेते थे, या फिर गेलिस लगी छोटी-छोटी निकरें पहनते थे। छटकियों को रंगबिरंगी और 
चटकीले कपड़ों से बनी फ्राकें पहनना अच्छा लगता था। छुटके बाल बनाने के भंभट में नहीं पड़ना 
चाहते थे। इसलिए उनके बाल छोटे-छोटे होते थे जबकि छूटकियों के बाल लम्बे होते , इतने लम्बे 
कि उनकी कमर तक पहुंचते थे। छुटकियों को बालों को तरह-तरह से सजाना-संवारना अच्छा 
लगता था। वे अपने वालों की चोटियां बांधतीं, चोटियों में रिबन लगातीं और सर पर तितली-सी 
बनाती थीं। बहुत से छटकों को इस पर बड़ा गर्व था कि वे छटके हैं। वे ज़्यादातर छटकियों से 
मेल-जोल नहीं रखते थे। छुटकियों को भी इस पर नाज़ था कि वे छूटकियां हैं और वे भी छटकों 
के साथ दोस्ती करना पसंद नहीं करती थीं। अगर सड़क पर किसी छटकी की भेंट किसी छटके 
से हो जाती तो छुटकी दूर से ही उसे देखकर सड़क पार करके दूसरी ओर चली जाती थी। यह 
वह ठीक ही करती थी , क्‍योंकि छूटकों के बीच ऐसे बहत-से होते थे जो ज़रूर कोई छेड़-छाड़ करते थे। 
छुटके अवश्य छुटकियों से कोई बुरी लगनेवाली बात कहते। हो सकता है वे उनको धक्के मारते 
या फिर इससे भी बुरा व्यवहार करते और वे छटकियों की चोटियां खींच लेते। सब छटके तो इस 


तरह के नहीं थे, मगर किसी के माथे पर तो लिखा नहीं होता कि वह कैसा है, इसलिए छुटकियों 
ने यह सोच लिया था, कि पहले से ही सड़क की दूसरी ओर चले जाना छूटकों के बीच में 
फंसने से ज़्यादा ठीक है। इसलिए बहुत-से छटकों ने छटकियों को नकचढ़ी नाम दे रखा था - क्या 
खूब बेहूदा नाम चुना था उन्होंने ! बहुत-सी छुटकियों ने छुटकों को छेड़खोर तथा कई दूसरे 
अपमानजनक नाम दे रखे थे। 
हमारी कहानी पढ़नेवाले लोग फ़ौरन कहेंगे कि यह सब मनगढ़ंत बातें हैं, कि जीवन में 
ऐसे छटके नहीं पाये जाते । पर यह तो कोई भी नहीं कह रहा है कि वे जीवन में पाये 
जाते हैं। मगर जीवन की बात और है, और क़रिस्सों-हानियों के नगर की वात और। क्िस्सों 
कहानियों के नगरों में सब कुछ पाया जा सकता है। 
ब्लूबेल्स सड़क के एक छोटे-से घर में सोलह छुटके-बौने रहते थे। इनमें सबसे प्रमुख था 
एक छटका-बौना जिसका नाम था जान्‌। उसको जान नाम इसलिए दिया गया था कि वह हर चीज़ के 
बारे में जानता था। उसको सब चीज़ों के बारे में ज़्यादा जानकारी इसलिए थी कि वह तरह-तरह की किताबे 
पढ़ता रहता था। ये किताबें उसके यहां मेज पर, मेज़ के नीचे, पलंग पर, पलंग के नीचे 
जगह विखरी रहती थीं। उसके कमरे में कोई भी जगह ऐसी नहीं थी जहां किताबें न पड़ी हों। 
किताबों को पढ़-पढ़कर जानू बहुत समझदार बन गया था और इस कारण सब लोग उसकी बात 


मानते थे और उससे बहुत प्रेम 
करते थे। वह हमेशा काले कपड़े 
पहनता था और जब वह मेज़ के 
पास बैठता और अपनी नाक पर ऐनक 
चढ़ाकर कोई किताब पढ़ने लगता तो 
वह विलकुल प्रोफ़ेसर लगता था। 

इसी घर में एक प्रसिद्ध डाक्टर 
भी रहते थे जिनका नाम था 
टिकियावाला। वह वौनों की सारी 
बीमारियों का इलाज करते थे। वह 
हमेशा डाक्टरोॉंवाला सफ़ेद कोट 
और सर पर  फंदन लगी 


सफ़ेद टोपी पहने रहते थे। इस घर में एक बहुत योग्य मिस्तरी पेंच भी खांचू नाम के अपन मददगार 
के साथ रहता था। और इसी घर में रहते थे शक्कर शरवतिया जिनका यह नाम इसलिए मणहूर 
हो गया था कि उनको सोडे के पानी में शरबत मिलाकर पीना बहुत पसंद था। वह बहुत ही तमीज़दार 
वौने थे। जब उन्हें शक्कर शरबतिया नाम से पुकारा जाता तो उन्हें यह बहुत भाता था. मगर 
अगर उन्हें सिर्फ़ शरवबतिया कहकर सम्बोधित किया जाता , तो यह उनको अच्छा नहीं लगता 


था। इसी घर में एक शिकारी भी रहता था, 
जिसका नाम था गोलीबाज़। शिकारी के पास 
एक छोटा-सा कुत्ता था जिसका नाम था गुर्रा 
और एक बनन्‍्दूक़ भी थी जो सिर्फ़ काग दाग 
सकती थी। इन सबों के साथ ही रहता था एक 
कलाकार , जिसका नाम था ट्यूबेश, एक संगीतकार 
जिसका नाम था बाजाबाज्। और कई बौने 
भी इसी घर में रहते थे: जल्दवाज़ , श्रीमान 
बड़वड़िया , खामोशू , गुलगुला, खोऊ, दो भाई- 
अगरकहीं और होंशायद। मगर इन सबमें सबसे 
ज्यादा मझहूर था एक बौना जिसका नाम था 
नजानू। उसको नजानू इसलिए कहा जाता था 
कि वह किसी भी चीज़ के वारे में कुछ नहीं 
जानता था। 

नजानू बहुत ही चटक नीली टोपी पहनता 
था और उसके साथ कनेरी चिड़िया जैसे पीले 
रंग का पतलून और नारंगी रंग की क्रमीज , 
जिस पर वह हरी टाई बांधता था। उसको चटक 
रंग बहुत पसंद थे। इस तरह एक तोते की तरह सज- 
धजकर नजानू पूरे दिन सारे नगर में मटरगब्ती 


करता फिरता था और बेसर-पैर की कहानियां गढ़कर सब को सुनाता रहता था। इसके अलावा 
बह छूटकियों को सताता भी था। इसी कारण छुटकियां अगर दूर से ही उसकी नारंगी क़मीज़ 
' देख लेतीं तो वे फ़ौरन घूमकर दूसरी ओर चलने लगतीं और घर में जाकर छुप जाती। नजानू का 
एक दोस्त था जिसका नाम था चिथड़िया। वह डेजी सड़क पर रहता था। चिथड़िया के साथ नजानू 
घंटों गपशप कर सकता था। वे दोनों दिन में बीस बार भगड़ते और दिन में बीस बार उनमें मेल 
हो जाता। 

नजानू की शोहरत एक घटना के बाद ख़ास तौर से बढ़ गयी। 

एक बार नजानू नगर में चक्कर लगा रहा था और अचानक खेत में जा पहुंचा। उस खेत 
के आस-पास कोई नहीं था। उस समय वहां एक भौंरा उड़ रहा था। अनजाने में वह भौंरा सीधे 
नजानू की ओर उड़ आया और उसकी गुद्दी से टकरा गया। नजानू उसके वार से धरती पर मुंह 
के बल गिर पड़ा। उसी क्षण भौंरा उड़कर चला गया और ओभल हो गया। नजानू उठ खड़ा 

हुआ और चारों तरफ़ यह देखने का प्रयत्न करने लगा कि उसको किसने टक्कर मारी थी। मगर 
चारों ओर कोई भी नहीं था। 

“ मुभकों टक्कर किसने मारी ? ” नजानू ने सोचा। “ हो सकता है कि ऊपर से कोई चीज़ 
नीचे गिरी हो।' 

उसने अपना सर उठाकर ऊपर देखा मगर वहां भी कुछ नहीं था। सिर्फ़ सूरज बड़ी तेजी 
से नजान्‌ के सर के ऊपर चमक रहा था। 

“ इसका मतलब है कि सूरज से ही कोई चीज़ गिरकर मेरे ऊपर वार कर गयी , ” नजानू ने 
सोचा । “ मेरे ख्याल में सूरज का ही एक टुकड़ा टूटकर मेरे सर पर आ गिरा होगा। 

नजान घर लौट पड़ा। रास्ते में उसकी मलाक़ात अपने जान-पहचान के एक बौने से हुई 
जिसका नाम था जशीशू। 

शीछ बहत प्रसिद्ध खगोलज्ञ था जो टूटी हुई बोतलों की किरचों से चीज़ों को बड़ा दिखाने- 
वाला जीशा बना सकता था। जब वह इस शीशे से अलग-अलग चीज़ों को देखता तो वे चीज़ें 
बहत बड़ी दिखायी देती थीं। ऐसे ही कई शीशों से शीशर्‌ ने एक दूरबीन बनायी जिससे चांद और 
सितारों को देखा जा सकता था। इसी तरह 
शीशू खगोलज्ञ बन गया। 

“सुनो शीक्षू,' नजानू ने खगोलजन्न से 
कहा, “जानते हो, मेरे साथ कैसी घटना घटी 
है: सूरज का एक टुकड़ा गिरकर मेरे सर आ 
टकराया। 

क्या कह रहे हो, नजानू ? ' शीज्ष्‌ हंसकर 
बोला, “अगर सूरज से कोई टुकड़ा गिरता 
तो वह तुमको चपाती बना देता। सूरज तो 
बहुत बड़ा है। वह तो हमारी पूरी धरती से 
भी बहुत ज़्यादा बड़ा है।'' 

“यह हो ही नहीं सकता, '' नजानू ने जवाब 
दिया। “ मुझे तो लगता है कि सूरज एक तड्तरी 
से ज़्यादा बड़ा नहीं है।'' 

“* तुमको सिर्फ़ ऐसा लगता ही है क्योंकि 
सूरज हमारी धरती से बहुत दूर है। वह एक 
बहुत बड़ा, दहकता गोला है। मैंने अपनी दूरबीन 

ऐसा ही देखा है। अगर सूरज का एक छोटा- 
सा टुकड़ा भी गिर पड़े तो वह हमारे पूरे नगर 
को बरबाद कर सकता है। 

“बाप रे बाप! ” नजानू ने जवाब 
दिया। “मैं यह नहीं जानता था कि सूरज 
इतना बड़ा है। मैं अभी जाकर सबको बताता 

-हीं सकता है कि उन्होंने सूरज के बारे में 
यह बात कभी न सुनी हो। फिर भी तुम अपनी 
दूरबीन से सूरण को एक बार फिर से देखो। 
हो सकता है सचमच उसका एक कोना टूट 
गया हो! है है 


नजानू अपने घर की ओर चल दिया। 
रास्ते में उसे जो लोग भी मिलते उनसे वह 
यह कहता : 

“ भाइयो , आप जानते हैं सूरज कैसा है? वह हमारी धरती से भी बहुत ज़्यादा बड़ा 
है। ऐसा है सूरज! और सुनिये, भाइयो, सूरज में से एक टुकड़ा टूट गया है और वह सीधा 
हमारी ओर आ रहा है। बहुत जल्द ही वह हमारे ऊपर गिर पड़ेगा और हम सबको कुचल डालेगा। 
बड़ी भयंकर घटना घटेगी ! जाइये , जाकर शीझ्यू से पूछ लीजिये। 

सब नजानू की बात पर हंसते क्‍योंकि सब जानते थे कि नजानू कितना गप्पी है। मगर 
नजानू जितनी जल्दी उससे हो सका, घर के सब लोगों के पास दौड़कर गया और उनसे चिल्ला- 
चिल्लाकर कहने लगा: 

“ भाइयो , बचिये! टुकड़ा गिरने ही वाला है! 

“ कैसा टुकड़ा? ” लोगों ने उससे पूछा। 

“टुकड़ा , भाइयों ! सूरज में से एक टुकड़ा टूट गया है। वहुत जल्द ही वह टुकड़ा बड़े धमाके 


से गिरेगा और उससे सब दब जायेंगे। आप जानते हैं सूरज कैसा है? वह हमारी पूरी धरती से 
भी बहुत बड़ा है! 

“तुम यह क्‍या मनगढ़ंत उड़ा रहे हो! 

“ मैं मनगढ़ंत बात नहीं कह रहा। मुझे यह सब शीज्यू ने बताया है। उसने अपनी दूरबीन 
से सूरज को देखा है।'' 

सब आंगन में निकल आये और सूरज की ओर देखने लगे। जब तक उनकी आंखों से 
आंसू नहीं बहने लगे तब तक वे सूरज को घूरते ही रहे। आंखें चकाचौंध हो जाने के कारण 
सब लोगों को ऐसा लगा जैसे सचमुच सूरज में से एक टुकड़ा टूट गया है। नजानू तो चीखे ही 
जा रहा था: 

“अगर बच सकते हैं तो बचिये! सर्वनाश होने ही वाला है! 

सब लोगों ने अपनी-अपनी चीज़ें जल्दी-जल्दी बटोरनी शुरू कर दीं। ट्यूबेश ने अपने रंग 
और बुरुश इकट्ठा किये और बाजाबाज़ ने अपने बाजे: वायोलिन , बलालायका और पीतल का 


विगुल। डाक्टर टिकियावाला अपने घर में इधर-उधर दौड़कर दवाइयों का सफ़री बैग दूंढ़ने लगे 
जो पता नहीं उन्होंने कहां रख दिया था। गुलगुले ने अपने बरसाती जूते और छतरी उठा ली और 
फाटक की ओर दौड़ पड़ा मगर वहां जानू की आवाज़ सुनायी दी। वह कह रहा था: 

“ भाइयों , ज्ञांति से काम लीजिये ! डरने की कोई वात नहीं है। आप क्‍या यह नहीं जानते 
कि नजानू बड़ा गप्पी है? उसने यह वात खुद ही गढ़ी है। 

“बात खुद गढ़ी है? ' नजानू चिल्लाकर बोला, “जाओ, जाकर जीझ्ू से पूछ लो। 

सब लोग दौड़कर शीज्य्‌ के पास पहुँचे और तब बात साफ़ हुई कि नजानू ने सारी कहानी 

खुद ही तैयार कर ली थी। खूब हंसे सब लोग ! सब नजानू पर हंस रहे थे और कह रहे थे: 

“ हमें ताज्जुब है कि हमने तुम पर विश्वास कैसे कर लिया! 

“ और मुझे क्‍या खुद ताज्जुब नहीं है! ” नजानू ने जवाब दिया। “मुझे तो अपनी बात 
पर कितना विश्वास था। 

कैसा अनोखा था यह नजानू ! 


8580 5-05-000982-0 
8580 5-05-002330-0 


